

Singeniso

Sahluko 4 SeMtsetfosisekelo (Sigaba 59 na 72) sinika iPhalamende emandla nemsebenti wekuhlela kutsi ummango ufinyelele kuPhalamende kanye nekutsi ufake sandla ekushayweni kwemitsetfo nakuletinye tihlelo tePhalamende.

Sandvulelo

Njengencenye yeluhlelo lwekwakha iPhalamende yeBantfu lesebentako lephendvula kutidzingo tebantfu nalegcugcutelwa mcondvo wekuletsa lizinga lemphilu lencono kubo bonkhe bantfu baseNingizimu Afrika, iPhalamende yeRhiphabhlikhi yaseNingizimu Afrika itsetse sincumo sekucala luhlelo lekusungula Emahhovisi ePhalamende eNtsandvoyalinyenti (PDO) kuto tonkhe tifundza letiyimfica.

Kute kube kunamuhla, emahhovisi lamatsatfu asunguliwe kuletifundza letilandzelako: eLimpopo, eNyakatfo Kapa kanye naseNyakatfo Nshonalanga kantsi futsi kuneliHhovisi Lelikhulu lemaPDO ePhalamende.

Ligunya lemaPDO

Emahhovisi ePhalamende eNtsandvoyalinyenti asungulwe ngenhloso yekwenta kutsi iPhalamende ikhone kutfolakala masinyane nangaso sonkhe sikhatsi, kakhulu etindzaweni tasemaphandleni letisekudzeni, tindzawo letingenatinsita letanele,

imimango yasemakhaya langanakwa kahle kuto tonkhe tifundza letiyimfica, lekungakhulunywa ngato emmangweni wavelonkhe kanye nakutingcoco temmango netekubambalichaza ngenca yetizatfu tsite letehlukahlukene.

Tinhloso temaPDO

- Kukhulisa kufinyelela ePhalamende, litfuba nendzawo lekuchumana ngco nekuchubeka nekucocisana nebantfu labatayekekile labangakhoni kukhuluma etingcocweni tavelonkhe temimango
- Kuchumanisa kubamba lichaza kwemmango nekufaka sandla etinhlelweni tekushaya umtsetfo nakuleminyeye imisebenti yeSigungu Savelonkhe neyeMkhandlu Wavelonkhe Wetifundza nakuMakomiti ayo kuto tonkhe tifundza, kuhambisane neluhlelo lwendlela yekusebenta kanye nekhalenda yemnyaka.
- Kucinisekisa emazinga lakahle ekusebenta kahle; emnotfo nekuphumelela kufinyelela emimangweni nekusekela tihlelo tePhalamende.

Umsebenti wemaPDO

Umsebenti wetfu:

- Kunika lwati mayelana nePhalamende nekusebenta kwayo

- Kufundzisa ummango ngetinhlelo tePhalamende nekunika tihlelo tePhalamende emandla
- Kunika inkhundla yekutsi ummango ufinyelele, ufake sandla ubuye ubambe lichaza kutinhlelo tePhalamende
- Kusekela tihlelo tePhalamende
- Kuchumanisa nekusebentisana naleminyeye imikhakha yahulumende

Tinhlelo Tema-PDO

Tinhlelo tetfu tifaka naku lokulandzelako:

- Kuhlolisisa tendzawo
- Kubamba imihlanganosikolwa yekutfufukisa babambi lichaza
- Kwatisa ummango
- Kusekela tihlelo tePhalamende
- Kubuyeketwa kwemnyaka nebabambi lichaza

Kuhlolisisa Indzawo

Lolu luhlelo lapho khona lamahhovisi abuka abuye agcogce lwatiso lolumayelana netintfo letitsintsa bantfu, netidzingo tabo kute kutjelwe iPhalamende bese kucinisekiswa kutsi tinhloso tetinhlelo tayo letilindzelekile tiyaphumelela.

Imihlanganosikolwa Yekutfufukisa Babambi Lichaza

Inhloso yalemihlanganosikolwa kutfufukisa babambi lichaza netinhlangano temmango kute tati futsi tivisise iPhalamende netinhlelo tayo tekushaya umtsetfo, kute bakhone kuhlembisa kahle tintfo temmango letimayelana nePhalamende babuye babambe lichaza ngendlela lekahle etinhlelweni nakumisebenti yephalamende.

Kwatisa Ummango

Loluhlelo lunika emalunga emmango litfuba lekucocisana neMalunga ePhalamende naleminye imikhakha yahulumende mayelana netinzaba tawo. Lenkhundla iphindze isetjentiswe kwatisa ummango, kuhlela kutsi uhlongote lokutsite nekutfolela imphendvulo ngetintfo letentiwe yiPhalamende.

Kusekela Tinhlelo TePhalamende

EmaPDO asekelwa tonkhe tinhlelo tephalamende etifundzeni, kakhulu kutototimbili Tindlu, letibitwa ngekutsi, Sigungu Savelonkhe kanye neMkhandlu Wavelonkhe Wetifundza nemakomiti ato.

Kubuyeketwa Kwemnyaka Sinebabambi Lichaza

Inhloso yalokubuyeketa kunika babambi lichaza nemmango lesisebente nawo litfuba lekutsi basinike imphendvulo nemibono letawusebenta kwenta nekutfufukisa tinhlelo tetfu. Babambi lichaza lababuya kuleto tindzawo betihlosiwe nabo bayamenywa.

INDLELA LONGASITSINTSA NGAYO

LIHHOVISI LEIKHULU LEMA- PDO

Office 52, Good Hope Building, Parliament of RSA,
CapeTown, 8000
T: 021 403 3373 / 8215
F: 021 403 3118
E: pdo-info@parliament.gov.za

PDO LIMPOPO

One Stop Shop Centre, Ga-MatlalaThaba, 0756
PO Box 1516, Bakone, 0746
T: 015 227 0050/6
F: 015 227 8900

PDO NYAKATFO KAPA

9 Meul Singel, PO Box 754, Kakamas, 8870
T: 054 431 0508
F: 054 431 1951

PDO NYAKATFO NSHONALANGA

Old Municipal Building / Old Governors House,
Phola Section, Ganyesa
PO Box 561, Ganyesa, 8613
T: 053 998 4262
F: 053 998 4261



PARLIAMENT
OF THE REPUBLIC OF SOUTH AFRICA

EMAHHOVISI
EPHALAMENDE
ENTSANDVOYELINYENTI

